




بہارستانِ اردو

اُردو کی پانچویں کتاب



دی جھوں اینڈ کشمیر اسٹیٹ بورڈ آف اسکول ایجوکیشن



نظر ثانی و ترمیم شدہ ایڈیشن

★ ناشر کی پہلے سے اجازت حاصل کئے بغیر اس کتاب کے کسی بھی حصے کو دوبارہ پیش کرنا، یادداشت کے بازیافت کے سسٹم میں اس کو محفوظ کرنا یا بر قیاتی، میکانی، فوٹو کاپینگ، ریکارڈنگ کے کسی بھی وسیلے سے ترسیل کرنا منع ہے۔

★ اس کتاب کو اس شرط کے ساتھ فروخت کیا جا رہا ہے کہ اسے ناشر کی اجازت کے بغیر اس شکل کے علاوہ، جس یہ چھاپی گئی ہے یعنی موجودہ چلد بندری اور سرورق میں تبدیلی کر کے تجارت کے طور پر نہ تو مستعار دیا جاسکتا دوبارہ فروخت کیا جاسکتا ہے، نہ کرایہ پر دیا جاسکتا ہے اور نہ ہی تلف کیا جاسکتا ہے۔

★ کتاب کے اس صفحہ پر جو قیمت درج ہے وہ اس کتاب کی صحیح قیمت ہے، کوئی بھی نظر ثانی شدہ قیمت چاہے و مہر کے ذریعے یا چھپی یا کسی اور ذریعے طاہر کی جائے، وہ غلط متصور اور ناقابل قبول ہوگی۔

گگران

پروفیسر فاروق احمد پیر

ڈاکٹر اکیڈمک

کوآرڈینیٹر

ڈاکٹر عارف جان

اسٹینٹ ڈاکٹر اکیڈمک

مسئلین

بنیادی ایڈیشن

پروفیسر محمد زمان آزرودہ، پروفیسر ظہور الدین، بشیر احمد ڈار

ترمیم شدہ ایڈیشن

ڈاکٹر الطاف انجم

شعبہ فصلاتی تعلیم کشمیر یونیورسٹی

جاوید کرمانی

(ماستر ایس، آئی، ای سریگر)

ڈاکٹر غلام نبی حیم

(ماستر ہائی اسکول مامہ لند)

روحی سلطانہ

(ڈیچر زون گلاب باغ سریگر)

ریاض احمد خاکی

(ماستر ہائی اسکینڈری، بار بگ، شوپیان)

(لیکچر گورنمنٹ ہائی اسکینڈری سمبل) ریسرچ آفسرا ایس، آئی، ای سریگر

ڈاکٹر رابعیہ نسیم مغل

مجید مجازی

(ماستر ہائی اسکول حاجن)

اشاعتی اصلاح کار: پروفیسر عارف احمد آخون (جوائزٹ سکریٹری جے انڈ کے اسٹیٹ بورڈ آف اسکول ایجوکیشن)

قیمت : روپے



فہرست

نمبر شمار	عنوان	صفحہ نمبر
☆	حرفِ اول	۰۵
-۱	بچے کی دعا	۰۷
-۲	انصاف	۱۲
-۳	انٹرنیٹ	۱۸
-۴	گفتگو کے آداب	۲۳
-۵	تصویر کشمیر	۲۹
-۶	دوستی	۳۳
-۷	بابا غلام شاہ	۳۰
-۸	سدھ مہادیو	۳۵



۵۲

ریل گاڑی

-۹

۵۷

گرو نانک

-۱۰

۶۳

ہوا

-۱۱

۷۰

بی بی فاطمہ

-۱۲

۷۵

لداخ سے ایک خط

-۱۳

۸۳

ڈاکٹر امپید کر

-۱۴

۸۸

میری کیوری

-۱۵

۹۲

شام

-۱۶

۹۹

قلعہ باہو

-۱۷



پیش لفظ

ریاست جموں و کشمیر میں اردو زبان کی خاص اہمیت ہے۔ یہ ریاست کی سرکاری زبان ہونے کے ساتھ ساتھ پوری ریاست میں رابطے کی سب سے بڑی زبان ہے۔ یہ زبان بہت پہلے سے اسکولی نصاب میں ایک اہم مضمون کی حیثیت سے شامل رہی ہے۔ ریاست کے تمام حصوں میں اس کی تعلیم و تدریس کے معقول انتظامات ہیں۔ اردو زبان کی مؤثر تدریس کے لیے ریاستی بورڈ نے ۲۰۰۸ء میں بہارستان اردو کے نام سے اول سے لے کر بارہویں جماعت تک ایک نیا کتابی سلسلہ متعارف کیا۔ ان کتابوں کو قومی نصابی ڈھانچہ ۲۰۰۵ء کے تقاضوں کے مطابق تیار کیا گیا ہے۔ زیر نظر کتاب اُسی سلسلے کی ایک کڑی ہے۔ تاہم قومی سطح پر تمام ریاستوں میں یکسان تعلیمی پالیسی اور نصاب رائج کرنے کے لیے این، سی، ای، آر، ٹی کی طرف سے نئے اصول وضع ہوتے رہتے ہیں۔ اردو کی درسی کتابوں کو ان ہی اصولوں اور جدید تعلیمی تقاضوں سے ہم آہنگ کرنے کے لیے بورڈ اپنی کتابوں پر مسلسل نظر ثانی کرتا رہتا ہے۔ اس سلسلے میں بورڈ ہر سال ورک شاپ منعقد کرتا رہتا ہے، جن ورکشاپوں میں ریاست کے مقندر ماہرین زبان، تعلیمی ماہر اور اساتذہ کی خدمات سے استفادہ کیا جاتا ہے۔ اس سال کتابوں کو آموزشی ماحصل (Learning outcome) اور (Constructivism) کے اصولوں پر استوار کرنے کے لیے ان کا از سرِ نوجائزہ لیا گیا۔ اسیٹ انسی ٹیوٹ آف ایجوکیشن اور قومی ماہرین کی آراء کو ملحوظ نظر رکھتے ہوئے بہارستان اردو کتابی سلسلے کو از سرِ نومدون کیا گیا۔

یہ کتاب ٹھوس اور مسلمہ لسانیاتی بنیادوں پر تیار کی گئی ہے۔ کتاب میں جملوں کی ساخت، اجزاء کلام، بنیادی لفظوں کے معنی، صحیت تلفظ اور صحیت املا پر زیادہ توجہ دی گئی ہے تاکہ طلباء میں



درجے کے معیار کے مطابق زبان کی فہم و فراست پیدا ہو۔ چھوٹی جماعتوں میں بچوں کو ہیل کھیل میں گا کر اور خوشی کے ساتھ زبان سکھانے کی کوشش کی گئی ہے۔ پہلی، دوسری اور تیسرا جماعتوں میں نثر سے زیادہ نظم کے ذریعے زبان سکھانے پر توجہ کی گئی ہے۔ چوتھی اور پانچویں جماعت میں شعری انتخابات کے ساتھ ساتھ نثری اسباق کو شاملِ نصاب کیا گیا ہے۔ طالب علموں میں آزادانہ غور و فکر پیدا کرنے کی غرض سے مشق کو ڈلچسپ انداز میں ترتیب دیا گیا ہے۔

کتاب کو دور حاضر کی تعلیمی ضروریات کے پیش نظر ترتیب دیتے ہوئے اس میں قومی، سماجی اور اخلاقی اقدار کو ملحوظ نظر رکھا گیا ہے۔ کتاب میں مقامی رنگ و آہنگ کا بھی خیال رکھا گیا ہے۔ مجھے امید ہے کہ یہ نظر ثانی شدہ کتابی سلسلہ طالب علموں کے لیے زیادہ فائدہ مند ثابت ہوگا۔

میں اُن سب ماہرین تعلیم، اساتذہ اور دیگر حضرات کی ممنون ہوں جنہوں نے اس کتاب کی تیاری میں کسی بھی طرح اپنا تعاون دیا اور اپنے زریں مشوروں سے نوازا۔ میں خصوصی شکریہ کا حق دار بنیادی ایڈیشن کے مؤلفین اور بھارتی اردو کے مؤلفین کو تمجھحتی ہوں جن کی وجہ سے یہ کتاب آج قدر کی نگاہ سے دیکھی جاتی ہے۔ ڈائرنیکٹر اکیڈمیک پروفیسر فاروق احمد پیر اور اُن کی پوری ٹیم کی بھی شکرگزار ہوں جن کی لگاتار کوششوں سے یہ کتاب منظر عام پر آسکی۔ ڈاکٹر عارف جان (اسٹینٹ ڈائرنیکٹر اکیڈمک) اور شاکر شفیع (لیکچرر اردو) کی بھی بے حد مشکور ہوں جو ۲۰۰۸ء سے مسلسل ان کتابوں کے جائزے اور تیاری میں پیش پیش رہے ہیں۔ کمپیوٹر آپریٹر عبد الغنی کا بھی شکریہ جس نے بڑی محنت اور عرق ریزی سے کتاب ڈیزائن کی۔ کتاب کو بہتر بنانے کے سلسلے میں کسی بھی قسم کی تجاویز اور رائے کا احترام کے ساتھ خوش آمدید ہے۔

وینا پنڈتا

چیئر پرنس ہے اینڈ کے سٹیٹ بورڈ آف سکول ایجوکیشن

دردمند

حمايت

پروانہ

تمنا

لب



بچے کی دعا

لب پہ آتی ہے دعا بن کے تمنا میری
زندگی شمع کی صورت ہو خدا یا میری

دُور دُنیا کا مرے دم سے اندھیرا ہو جائے
ہر جگہ میرے چمکنے سے اجala ہو جائے



ہو مرے دم سے یونہی میرے وطن کی زینت
جس طرح پھول سے ہوتی ہے چمن کی زینت

زندگی ہو مری پروانے کی صورت یا رب
علم کی شمع سے ہو مجھ کو محبت یا رب

ہو مرا کام غریبوں کی حمایت کرنا
درد مندوں سے ، ضعیفوں سے محبت کرنا

میرے اللہ ہر بُرائی سے بچانا مجھ کو
نیک جو راہ ہو ، اُس راہ پہ چلانا مجھ کو

علامہ اقبال



۱. پڑھیے اور سمجھیے:

ہونٹ	:	لب
آرزو، خواہش	:	تمتا
مانند، مثل	:	صورت
رونق، خوبصورتی	:	زینت
پنگا	:	پروانہ
چراغ	:	شمع
طرف داری، مدد	:	حمایت
غمگین، دُکھی	:	دردمند
کم زور، بوڑھا	:	ضعیف
راستہ	:	راہ

۲. سوچیے اور بتائیئے:

- ☆ شاعر اس نظم میں کس سے مخاطب ہے؟
- ☆ شاعر دُنیا کے لیے کیا چاہتا ہے؟
- ☆ شاعر وطن کی زینت کس طرح چاہتا ہے؟
- ☆ آخری شعر میں شاعر نے کس خواہش کا اظہار کیا ہے؟



۳۔ خالی جگہوں کو دیے گئے لفظوں سے پُر کیجیے:

- ☆ زندگی کی صورت ہو خدا یا میری (شم، چراغ)
- ☆ ہومرے دم سے یونہی میرے کی زینت (وطن، چن)
- ☆ ہو میرا کام کی حمایت کرنا (غربیوں، امیروں)
- ☆ میرے اللہ سے بچانا مجھ کو (برائی، بھلائی)

۴۔ نیچے دیے ہوئے لفظوں سے جملے بنائیے

شم - دُنیا - پھول - حمایت - دردمند

۵۔ مثال دیکھ کر الفاظ بنائیے

مثال	دردمند	=	مند	+	درد
صحت		=	مند	+	
احسان		=	مند	+	
حاجت		=	مند	+	
دولت		=	مند	+	
فکر		=	مند	+	



۶. کھیل کھیل میں:

دیے گئے خاکے میں چار حروف موجود ہیں جن سے لفظ ”دولت“ بنتا ہے۔ نظم میں مزید ایسے تین الفاظ تلاش کیجیے جو چار حرفی ہونے کے ساتھ ساتھ ”ت“ پر ختم ہوتے ہوں اور خاکے میں بھر دیجیے۔

دولت	=	ت	ل	و	د

۷. اس نظم کو زبانی یاد کیجیے اور ترجمہ کے ساتھ پڑھیے

النصاف

چودہ سو سال پہلے عرب کی سر زمین جہالت کے اندر ہیرے میں ڈوبی ہوئی تھی۔ ہر طرف عیاشی اور بے حیائی کا دور دورہ تھا۔ اکثر لوگ آن پڑھ اور جاہل تھے۔ ذرا ذرا سی بات پر ایک دوسرے کے ساتھ جھگڑ پڑتے تھے۔ انتقام کا جذبہ عام تھا۔ اکثر جھگڑے نسل در نسل چلتے رہتے۔ جھوٹ فریب اور ریا کاری عام تھی۔ لڑکیوں کو زندہ دن کیا جاتا تھا، امیر لوگ نخوت اور تکبر میں گرفتار تھے۔ ان کے لیے نہ کوئی قانون تھا اور نہ ان سے کسی طرح کی بازپُرس ہوتی تھی۔ جو جی میں آتا تھا، کرتے تھے۔ غریبوں کو ہر طرح کی ذلت اٹھانا پڑتی تھی اور ان پر طرح طرح کے ظلم روا رکھے جاتے تھے۔ عرب کی یہ حالت جب انہا کو پہنچی تو خدا کی رحمت جوش میں آئی اور اس نے حضرت محمد مصطفیٰ صلی اللہ علیہ وسلم کو نبی بنایا کر بھیجا تا کہ غریب، نادار اور بے کس لوگ عزت کی زندگی بسر کر سکیں۔ آپ نے یہ تعلیم دی کہ اللہ اور اللہ کے قانون کی نظر میں گورا اور کالا، عجمی اور عربی، امیر اور غریب سب یکساں ہیں۔ کوئی چھوٹا



بڑا نہیں ہے۔ البتہ اپنے عمل سے انسان چھوٹا بڑا ہو سکتا ہے۔ حضرت محمد مصطفیٰ ﷺ نے عدل اور انصاف کا یکساں قانون رائج کر کے انسانوں کے درمیان اونچ نیچ کے فرق کو یکسر ختم کر دیا۔

ایک مرتبہ آپؐ کے سامنے بڑے گھرانے کی ایک خاتون کا معاملہ پیش ہوا۔ اس خاتون پر چوری کا جرم ثابت ہوا تھا۔ کچھ لوگ چاہتے تھے کہ خاتون کے خاندان کا لحاظ کر کے اس کے ساتھ رعایت برتری جائے اور اس سلسلے میں نبی کریمؐ سے سفارش کی جائے۔ لیکن کسی میں ہمت نہیں تھی۔ آخر میں حضورؐ کے ایک نوجوان چہیتے صحابی اُسامہ بن زیدؓ کو آمادہ کیا گیا کہ وہ حضورؐ کے ساتھ اس معاملے میں بات کرے۔ اُسامہ بن زیدؓ حضورؐ کی خدمت میں آئے اور حاضر خدمت ہونے کا مدعا بیان کیا۔

انہوں نے ابھی اپنی بات مکمل نہ کی تھی کہ حضورؐ نے فرمایا: ”ایسی باتوں سے پرہیز کیا کرو۔ پچھلی قوموں پر جوتا ہی آئی، ان کا نام و نشان تک مت گیا۔ اس کی ایک وجہ یہ بھی تھی کہ اونچے طبقے کے لوگوں کو ہر طرح کی چھوٹ دی جاتی تھی جب کہ عام لوگوں کے لیے نہایت ہی سخت قانون بنائے جاتے تھے۔ اسلام میں ایسا نہیں ہو سکتا اور میں ہرگز اس کی اجازت نہیں دوں گا۔“ چنانچہ اس خاتون کو قانون شریعت کے مطابق سزا دی گئی۔

اسی طرح کا ایک واقعہ جنگِ بدر میں بھی پیش آیا۔ اس جنگ میں مسلمانوں کو فتح نصیب ہوئی تھی۔ مکہ کے بہت سے کفار مارے گئے اور بہت سے قیدی بنا لیے گئے۔ قیدیوں میں حضرت محمدؐ کے چچا حضرت عباسؓ بھی شامل تھے جنہوں نے اُس وقت تک ابھی اسلام نہیں قبول ا تھا۔ دوسرے قیدیوں کی طرح انہیں بھی رسی سے باندھ دیا گیا تھا۔



رسی زیادہ گس کے باندھی گئی تھی جس کی وجہ سے حضرت عباسؓ رات کو درد کی شدت سے کراہتے تھے۔ حضورؐ کے کراہنے کی آواز سن کر بے قرار ہو گئے۔ آپؐ کے ساتھیوں سے آپؐ کی بے قراری نہ دیکھی گئی اور انہوں نے حضرت عباسؓ کی رسی ڈھیلی کر دی۔ حضورؐ کو جب اس بات کا علم ہوا تو آپؐ نے فرمایا: کہ تمام قیدیوں کے ساتھ یکساں سلوک کیا جائے۔ یا تو سبھی قیدیوں کی رسیاں ڈھیلی کر دی جائیں یا پھر دوسرے قیدیوں کی طرح حضرت عباسؓ کی رسی بھی گس کے باندھ دی جائے۔ آپؐ کے ساتھیوں نے سارے قیدیوں کی رسیاں ڈھیلی کر دیں۔ یہ تھا ہمارے پیارے نبیؐ کا انصاف کرنے کا طریقہ۔

۱. پڑھیے اور سمجھیے:

بے علمی، نااہلیت	:	جهالت
دھوکہ	:	فریب
مکاری، فریب	:	ریا کاری
گھمنڈ، غرور	:	نخوت
غرور	:	تکبر
رسوانی	:	ذلت
جوابدہی	:	باز پُرس



روا	:	جاائز
نادر	:	مُفلس
یکسر	:	تمام، بالکل
رعایت	:	پاس، لحاظ
پرہیز	:	احتیاط، دور رہنا

۲. سوچیے اور بتائیئے:

- ☆ حضرت محمدؐ سے پہلے عرب کی کیا حالت تھی؟
- ☆ اسلام نے عدل اور انصاف کا کیسا قانون راجح کیا؟
- ☆ جنگِ بدر میں حضرت محمدؐ کے کس رشتہ دار کو قید کیا گیا تھا؟
- ☆ حضرت محمدؐ نے کیا تعلیم دی؟
- ☆ حضورؐ نے کن باتوں سے پرہیز کیا؟

۳. مثال دیکھ کر خالی جگہیں پُردے بجھیے

مثال	کشمیر	کشمیری	کشمیرکار ہنے والا
عجم
بھارت
امریکہ



.....	چین
.....	ایران

۳۔ مثال دیکھ کر واحد سے جمع بنائیے

جمع	واحد	مثال:
امراء	امیر	
	غريب	
	رئيسيں	
	جاہل	
	ادیب	
	شاعر	

۵۔ مثالیں: رشید نے کھانا کھایا۔

سرینگر خوبصورت شہر ہے۔

قلعہ باہو جموں میں واقع ہے۔

اوپر دی گئی مثالوں میں ”رشید، کھانا، سرینگر، قلعہ، باہو اور جموں“ ایسے الفاظ ہیں جو نام ہیں۔ وہ لفظ جو کسی شخص جگہ یا چیز کے نام کو ظاہر کرتا ہے، اسم کہلاتا ہے۔ اسی لیے رشید، کھانا، سرینگر، قلعہ باہو اور جموں اسم ہیں۔
نیچے دیے گئے جملوں میں سے اسم تلاش کیجیے



- ☆ اقبال بہت بڑے شاعر ہیں۔
 ☆ لداخ پہاڑوں پر واقع ہے۔ دھونی اچھا بلے باز ہے۔

۶. کھیل کھیل میں

ہم اکثر ایسے الفاظ کے جوڑے استعمال کرتے ہیں جو آپس میں متنضاد بھی ہوتے ہیں مثلاً، دائیں بائیں کوئی نہ تھا وغیرہ۔ سبق انصاف میں سے ایسے ہی چار جوڑے الفاظ تلاش کیجیے جو آپس میں متنضاد ہوں اور خاکے میں بھر دیجیے



انٹرنیٹ


اکیسویں صدی کے انفارمیشن سپر ہائی وے کے دور میں کیا آپ ایک ایسے مواصلاتی نظام کا تصور کر سکتے ہیں، جس کے ذریعے آپ دنیا بھر کی معلومات چند لمحوں میں حاصل کر سکتے ہیں اور وہ بھی صرف اپنے ایک چھوٹے سے کمپوٹر کے ذریعے؟ جی ہاں! یہ ممکن ہے بشرطیکہ آپ کامپیوٹر انٹرنیٹ سے جڑا ہو۔

انٹرنیٹ دنیا کا سب سے بڑا کمپیوٹر نیٹ ورک ہے، جس سے دنیا میں کروڑوں افراد براہ راست آپس میں جڑے ہوئے ہیں۔ اس نیٹ ورک کی سب سے بڑی خاصیت یہ ہے کہ آپ چند منٹوں میں اس مواصلاتی نظام کے ذریعے کسی بھی ایسے شخص سے رابطہ قائم کر سکتے ہیں جو آپ ہی کی طرح اس نظام سے جڑا ہوا ہو۔ آج کے دور میں اس نیٹ ورک کی مدد سے آپ کا پرسنل کمپیوٹر (PC) یا لیپ ٹاپ (Lap Top) ایک پرسنل پرنسنگ پر لیں،



ٹیلیفون، ریڈیو، پوسٹ آفس، ٹیلی ویژن اور لائبریری بنا چکا ہے۔ اب آپ کو علیحدہ مختلف چیزوں کو رکھنے کی ضرورت نہیں ہے بلکہ انٹرنیٹ سے جو جانے کے بعد آپ ان ساری چیزوں کے فائدے اپنے کمرے میں بیٹھ کر حاصل کر سکتے ہیں۔

اگر آپ امریکہ کی کسی لائبریری میں کسی مخصوص مضمون کی خاص کتاب کے چند اور اق کی فوٹو کا پی لینا چاہتے ہیں تو آپ اپنے کمپیوٹر پر انٹرنیٹ کے ذریعے اس لائبریری میں داخل ہو کر اس مخصوص کتاب کے ان اوارق کو اپنے مانیٹر پر پھیلا کر پڑھ سکتے ہیں اور اپنے ہارڈ ڈسک میں ان صفحات کو محفوظ کر سکتے ہیں۔ یہ چند منٹوں میں ممکن ہے۔ اسی طرح اگر آپ





یہ جانا چاہتے ہیں کہ امریکی صدر کے آفس کا اندرومنی انتظام کیسا ہے تو یہ بھی ممکن ہے اور اگر آپ وہائٹ ہاؤس کی سیر کرنا چاہتے ہیں تو آپ کو امریکہ جانے کی کوئی ضرورت نہیں۔ آپ اپنے کمپیوٹر کے چند بٹنوں کو دبا کر وہائٹ ہاؤس کے اندرومنی اور بیرونی حصوں کو آرام کے ساتھ اپنے کمپیوٹر پر دیکھ سکتے ہیں۔ یہ سب انٹرنیٹ کے ذریعے ممکن ہوا ہے۔ اگر آپ اپنے کسی دوست کو جو دوسرے ملک میں رہتا ہے، خط لکھنا چاہتے ہیں تو انٹرنیٹ کے ذریعے یہ سہولیت بھی میسر ہے۔ آپ الیکٹرینک میل (E-mail) کے ذریعے اپنے دل کی بات دو تین منٹ میں اپنے دوست تک پہنچا سکتے ہیں، جو ہزاروں میل دور جاپان میں بیٹھا ہے۔ دراصل انٹرنیٹ معلومات کا وہ خزانہ ہے، جس کے ذخیرے کا کوئی اندازہ نہیں کیا جاسکتا ہے۔ یہ علم، جانکاری اور اطلاعات کا وہ سمندر ہے، جو اطلاعات کے جوہر سے مالا مال ہے۔

ڈاکٹر جوہر قدوسی

۱۔ پڑھیے اور سمجھیے

مواصلاتی نظام : ذرا رُخْ نقل و حرکت کا جدید طرز

انٹرنیٹ : کمپیوٹر کے ذریعے جانکاری مہیا کرنے والا ایک پروگرام



پی۔ سی	:	پر سل کمپیوٹر، ٹیبل پر رکھا جانے والا کمپیوٹر
لیپ ٹاپ	:	گود میں رکھا جانے والا کمپیوٹر
مانیٹر	:	کمپیوٹر کا سکرین
ہارڈ ڈسک	:	وہ آلہ جس پر کمپیوٹر کی تمام معلومات کو محفوظ کیا جاتا ہے
ای۔ میل	:	الیکٹر انک میل یعنی انٹرنیٹ کے ذریعے خط بھیجنے کا طریقہ
موثر	:	اثر کرنے والا، کارگر
متعارف	:	آپس میں جان پہچان، معروف

۲. سوچئے اور بتائیئے

- ☆ انٹرنیٹ کی مختصر تعریف کیا ہے؟
- ☆ انٹرنیٹ کی سب سے بڑی خاصیت کیا ہے؟
- ☆ انٹرنیٹ کے ذریعے خط بھیجنے کا طریقہ کیا کہلاتا ہے؟
- ☆ لیپ ٹاپ کیا ہوتا ہے؟
- ☆ مانیٹر کس سے کہتے ہیں؟

۳. درج ذیل چیزوں کی شکلیں بنائیئے اور اپنی نوٹ بک میں اُتاریئے۔

ٹیلی ویژن - کمپیوٹر - ٹیلی فون



۲۔ خالی جگہوں کو مناسب الفاظ سے پُر کیجیے

خط۔ انٹرنیٹ۔ گاؤں

- ☆ دنیا کا سب سے بڑا کمپیوٹر نیٹ ورک ہے۔
- ☆ انٹرنیٹ کے ذریعے بھی لکھے جاتے ہیں
- ☆ انٹرنیٹ نے دُنیا کو ایک بنادیا ہے۔

۵۔ درج ذیل الفاظ کو جملوں میں استعمال کیجیے

کمپیوٹر۔ لیپ ٹاپ۔ انٹرنیٹ۔ ٹیلی ویژن

۶۔ انٹرنیٹ پر پانچ جملے لکھیے۔

مشق نمبر ۷:

فرض کیجیے کہ آپ کے والد صاحب نے آپ کو ای میل بھیجا جس میں انہوں نے آپ کو اتوار کی چھٹی گھر پر گزارنے کے لیے کہا ہے، ای میل اس طرح ہے
پیارے منان

ہو سکے تو اتوار کی چھٹی گھر میں گزاریں بہت دنوں سے گھر نہیں
آئے ہو، تمہاری ماں بہت یاد کر رہی ہے۔

ابو

اب آپ اس ای میل کا جواب لکھیے



گفتگو کے آداب

ہمیشہ مناسب آواز سے گفتگو کیا کرو۔ آواز نہ تو اتنی ڈھیمی ہو کہ سُنائی نہ دے اور نہ اتنی سخت کہ سُننے والے کو ناگوار گزرے۔ بولنے میں اس قدر جلدی نہ کرو کہ دوسرے کو بات سمجھ میں نہ آئے۔ نہ اس قدر رُک کر بولو کہ سُننے والے کا جی اُکتا جائے۔ جس کسی سے گفتگو کرنا ہو تو اُول موقع اور وقت کو دیکھ لو۔ بات کیسی ہی اچھی یا ضروری ہو، لیکن بے موقع یا بے وقت کہو گے تو ضرور بُری معلوم ہوگی۔

کسی کی بات کاٹنا سخت عیب ہے۔ جب تک دوسرے شخص کی گفتگو ختم نہ ہو لے تم ہرگز اپنی بات شروع نہ کرو۔ البتہ کوئی سخت ضرورت ہو تو اُول اس شخص سے معافی مانگو تب بات کہو۔ بات کو زبان سے بعد میں نکالو، پہلے اس کو سوچ لیا کرو۔ ہن سوچے بولنا بے وقوفی ہے۔ ایک ہی بات کو بار بار کہنا یا ایک ہی لفظ کو بار بار دہرانا ٹھیک نہیں۔



گفتگو کے وقت بہت تیزی اور غصہ ظاہر کرنا، سخت لفظ بولنا، گڑگڑانا، ہاتھ جوڑ کر بات کہنا، بے حیائی اور مسخرے پن کی باتیں زبان پر لانا، اپنے مُنہ سے اپنی تعریف کرنا نہایت غیر شاستہ طریقہ ہے، اس سے ہمیشہ پر ہیز کرو۔

ایسی باتیں لوگوں کے سامنے بیان نہ کیا کرو جن کی سچائی میں تم کو خود شک ہو۔ اگر اتفاق سے ایسی بات کہنی پڑے تو اس کے ساتھ ہی اپنا شک بھی ظاہر کرو۔ کسی کے عقیدے یا مذہب یا بزرگوں کی شان میں بُر الفاظ ہرگز زبان پر نہ لاو۔

جب چھوٹوں سے گفتگو کرو تو نرمی اور مہربانی سے پیش آو۔ غرور اور شیخنی نہ جتاو۔ کوئی حقارت کا لفظ نہ بولو۔ کسی کو اس کے قصور پر ملامت کرنی ہو تو اسے اکیلے میں لے جا کر سمجھاؤ۔

چُغل خوری سخت عیب ہے۔ اس سے لوگوں کو ناحق تکلیف پہنچتی ہے۔ جب چُغل خور کی قلعی کھل جاتی ہے تو اس کو بے حد ندامت اٹھانی پڑتی ہے۔

چُغل خوری یہی نہیں کہ ایک کی بات دوسرے کو سُنا دی بلکہ کسی شخص کا کوئی کام ہو جس کے ظاہر کرنے سے اس کے دل کو تکلیف پہنچے، اس کا ظاہر کرنا بھی چُغل خوری ہے۔

چُغل خور کی بات پر کبھی یقین نہ کرو۔ اس کے کہنے سے کسی کی طرف بدگمانی مت کرو، چُغل خوری سے ہمیشہ نفرت کرو۔ کوئی تمہارے سامنے کسی کی چُغل خوری کرے تو منع کر دو اور اُسے سمجھاؤ کہ یہ بُرا کام ہے۔



۱. پڑھیے اور سمجھیے:

ادب کی جمع، اچھے طریقے	:	آداب
کسی کی بات میں دخل دینا	:	بات کاٹنا
پیٹھ پیچھے رُائی کرنا	:	پُغلو خوری
سچائی کا ظاہر ہو جانا	:	قلعی کھلانا
براحملہ کہنا	:	لامامت
شرمندگی	:	ندامت
بے جا شہہ / غلط فہمی	:	بدگمانی

۲. سوچیے اور بتائیے:

درج ذیل چند بیانات دیے گئے ہیں ان کے سوالات بنائیے:

- ۱) نہ اس قدر رُک کر بولو کہ سُننے والے کا جی اُکتا جائے۔
- ۲) ہن سوچے بولنا بے وقوفی ہے ایک ہی بات کو بار بار دہرانا ٹھیک نہیں۔
- ۳) جب چھوٹوں سے گفتگو کرو تو نرمی اور مہربانی سے پیش آؤ۔
- ۴) کوئی تمہارے سامنے کسی کی چغل خوری کرے تو منع کر دو اور اُس سے سمجھاؤ کہ یہ بُرا کام ہے



۳۔ سبق کو ذہن میں رکھ کر خالی جگہوں کو پُر کیجیے

- بولنے میں اس قدر نہ کرو کہ بات سمجھ میں نہ آئے۔ ☆
- کسی کی بات کا ٹھان سخت ہے۔ ☆
- ڈن سوچے بولنا ہے۔ ☆
- بات کو زبان سے بعد میں نکالو پہلے کرو ☆
- کی بات پر کبھی یقین نہ لاو۔ ☆

۴۔ نیچے دیے ہوئے محاروں کو جملوں میں استعمال کیجیے

☆ جی اُکتا نا ☆ بات کا ٹھان ☆ شیخی بگھارنا ☆ قلعی کھلانا

۵۔ دیے گئے اشاروں کی مدد سے خالی جگہیں پُر کیجیے

ز		و	آ
---	--	---	---

--	--

	د	ا	ع

اوپر سے نیچے
ہمارے سبق کا نام گفتگو کے ہے

کشمیر ایک خوبصورت ہے

دائیں سے بائیں

گفتگو کے وقت نیچی رکھنی چاہیے

بُری صحبت میں بچوں کی بگڑ جاتی ہے



۲. درج ذیل الفاظ کی ضد لکھیے

ضد	لفظ	مثال:
نرم	سخت	
	گورا	
	اچھائی	
	نفرت	
	چ	

۷. درج ذیل الفاظ کو اپنے جملوں میں استعمال کیجیے

آدمی	
أستاد	
زمین	
درخت	
پھول	



اعادہ، سبق


نوٹ: اساتذہ بچوں سے یہ مشق کروائیں، اس مشق کے کرنے سے آموزشی ماحصل کی جانچ ہوگی:

I. سوچی اور بتائیئے

- (الف) حضرت محمد ﷺ سے پہلے عرب کی کیا حالت تھی؟
- (ب) انٹرنیٹ کی مختصر تعریف کیا ہے؟
- (ج) شاعر دنیا کے لیے کیا چاہتا ہے؟
- (د) لیپ ٹاپ کیا ہوتا ہے؟

II. اپنے ہیڈ ماسٹر کے نام دو دن کی رخصت کے لیے درخواست لکھیے
III. واحد کے جمع لکھیے

- غريب - رئیس - جاہل - ادیب - شاعر - امیر
- IV.** انٹرنیٹ یا ٹیلی ویژن کے موضوع پر دس جملے لکھیے
- V.** مثالوں کے ساتھ وضاحت کچیے
- اسم - فعل - حرف - کلمہ - مہمل



تصویر کشمیر

اولیاں عارفوں کی سر زمین
 عالموں اور عابدوں کی سر زمین
 یہ ادیبوں شاعروں کی سر زمین
 مندروں اور مسجدوں کی سر زمین
 ہاں اسی جنت کی یہ تصویر ہے
 نام جس کا جنت کشمیر ہے
 دلفریبی باغ شالیمار کی
 اور نشاط باغ کی وہ دل کشی



آبشاروں کی وہ بھجتی بنسری
منظیر قدرت کی وہ جادو گری

ہاں اسی جنت کی یہ تصویر ہے
نام جس کا گلشنِ کشمیر ہے

دیکھیے گلمرگ کی کیا شان ہے
چشمِ گردوں دیکھ کر حیران ہے
وادیٰ کشمیر کی وہ جان ہے
اک سراپا حُسن وہ میدان ہے

ہاں اسی جنت کی یہ تصویر ہے
نام جس کا گلشنِ کشمیر ہے

ہاں چناروں کی وہ شانِ دل رُبا
اور وہ سر و صنوبر کی فضا
حجھیل ڈل کے ہیں کنوں خوش نُما
کشتیوں کا بھی نظارہ ہے جدا

ہاں اسی جنت کی یہ تصویر ہے
نام جس کا گلشنِ کشمیر ہے

شناطِ کشتو اڑی



۱. پڑھیے اور سمجھیے

ولیاء : ولی کی جمع بمعنی دوست

عارف : پہچاننے والا۔ خُداشناں

عبد : عبادت کرنے والا

گلشن : باغ

سرپا : سر سے پاؤں تک

دلربا : دلبر۔ معشوق

ڈل : کشمیر کی مشہور جھیل کا نام

چشم گردوں : زمانے کی آنکھ۔ زمانہ

۲. سوچیے اور بتائیے

نظم کے پہلے بند میں شاعر نے کشمیر کو کس کی سر زمین کہا ہے؟ ☆

شاعر کیوں کہتا ہے کہ گلمرگ کشمیر کی جان ہے؟ ☆

جھیل ڈل میں کون سے خوشمندانے پارے پائے جاتے ہیں؟ ☆

تصویر کشمیر کس شاعر کی تخلیق ہے؟ ☆

نظم کے آخری بند کو نثر میں لکھیے ☆



۳. نوٹ بک میں لکھیے

کشمیر ایک خوب صورت وادی ہے، لوگ اسے دُنیا کی جنت کہتے ہیں۔ یہاں پر بڑے بڑے اولیا، عابد اور عارف پیدا ہوئے ہیں۔ یہ ادیبوں اور شاعروں کی سر زمین ہے۔ یہاں پر ہر مذہب کے ماننے والے لوگ رہتے ہیں۔ کشمیر کے چشموں کا پانی میٹھا ہے۔ کوکرناگ، چشمہ شاہی، شالیمار، نشاط، اور گلمرگ یہاں کے خوب صورت صحت افزام مقامات ہیں۔

۴. مثال دیکھ کر خالی جگہیں پُر کچھیے

- | | | |
|---------|-----------------------------|---|
| (عارف) | کشمیر عارفوں کی سر زمین ہے۔ | ☆ |
| (عابد) | کشمیر..... کی سر زمین ہے۔ | ☆ |
| (عالم) | کشمیر..... کی سر زمین ہے۔ | ☆ |
| (شاعر) | کشمیر..... کی سر زمین ہے۔ | ☆ |
| (آبشار) | کشمیر..... کی سر زمین ہے۔ | ☆ |
| (چنار) | کشمیر..... کی سر زمین ہے۔ | ☆ |

۵. نیچے دیے گئے مقامات کے متعلق پانچ جملے لکھیے

شاہیمار باغ۔ نشاط باغ۔ گل مرگ

۶. آرٹ ورک

کشمیر کے کسی بھی باغ کی تصویر اپنی نوٹ بک میں بنائیے



دوستی

احمد اور ندیم بچپن کے دوست تھے۔ دونوں ہم جماعت تھے اور ایک ہی اسکول میں پڑھتے تھے۔ دونوں کے گھر پاس پاس تھے۔ اسکول بھی ایک ساتھ جاتے تھے۔ پڑھائی ہو یا کھیل کو دونوں ساتھ ساتھ نظر آتے تھے۔ وقت گزرنے کے ساتھ ساتھ ان کی دوستی گہری ہوتی گئی۔

گرمی کے دن تھے، اسکول میں ایکسکرشن کا پروگرام بنا۔ بچوں کو جب اس کی اطلاع میں توارہ خوشی سے پھولے نہ سمائے۔ پکنک کی تیاریاں زور و شور سے شروع ہوئیں۔ لڑکوں نے اپنی الگ الگ ٹولیاں بنالیں۔ احمد اور ندیم نے بھی کچھ لڑکوں کے ساتھ مل کر اپنی ایک ٹولی بنالی۔ پھر آپس میں طے ہوا کہ کون کیا کیا پکوان گھر سے بنائے گا۔




دوسرے دن سب لڑکے ہنسی خوشی اسکول پہنچے۔ اسکول کے باہر بسیں کھڑی تھیں۔



لڑکے ان میں سوار ہوئے۔ اساتذہ بھی ان کے ساتھ تھے۔ بسیں پہلگام کی طرف چل پڑیں۔ احمد اور ندیم بس میں ایک دوسرے کے پاس بیٹھے تھے۔ دونوں بہت خوش تھے۔ پہلی بار ایک ساتھ شہر سے دُور تفریح کے لیے جا رہے تھے۔ بس میں دوسرے بچوں کی طرح وہ بھی آپس میں ہنس کھیل رہے تھے۔ ایک دوسرے کو لطیف سُنا رہے تھے، گارہے تھے۔ چند گھنٹوں میں وہ پہلگام پہنچ گئے۔ پہلگام کشمیر کا ایک صحت افزام مقام ہے۔ اپنی خوبصورتی اور آب و ہوا کی وجہ سے یہ دنیا بھر میں مشہور ہے۔ احمد اور ندیم نے پہلگام کے بارے میں سُنا تو تھا، لیکن آج پہلی بار وہ اسے اپنی آنکھوں سے دیکھ رہے تھے۔




تھوڑی دیر گھونٹے کے بعد سب لڑکے کھانا کھانے کے لیے ایک جگہ جمع ہوئے۔ احمد اور ندیم نے بھی اپنی ٹولی کے ساتھ کھانے کی چیزیں مل بانٹ کر کھائیں۔ کھانا کھانے کے



بعد سب لڑکے مختلف اطراف میں سیر کو نکلے۔ کچھ لہرنا لے کے کنارے کی طرف چل پڑے، کچھ بازار کی جانب گئے اور کچھ لڑکے جنگل کی سیر کو گئے۔ احمد اور ندیم بھی جنگل کی طرف نکل گئے۔ راستے میں اوپر اور گھنے پیڑ تھے۔ ارد گرد کا نظارہ بے حد خوبصورت اور دلکش تھا۔ احمد اور ندیم ایک دوسرے کا ہاتھ تھامے ساتھیوں کو پیچھے چھوڑ کر آگے نکل گئے، انہیں اس بات کا خیال ہی نہیں رہا کہ وہ گھنے درختوں اور جھاڑیوں میں سے گزرتے ہوئے بہت دور نکل گئے ہیں اچانک انہیں ایک خوفناک آواز سنائی دی۔ جنگل کی خاموشی میں اس



آواز نے دونوں کو ڈرایا۔ اتنے میں احمد کو تھوڑے ہی فاصلے پر ایک ریپھنے نظر آیا۔ ریپھان کی طرف آ رہا تھا۔ احمد نے ندیم کا ہاتھ فوراً جھٹک دیا اور پھر تی سے ایک پیڑ پر چڑھ گیا۔



ندیم نے جب ریپھ کو اپنی طرف آتے دیکھا تو اُس کے منہ سے چیخ نکل گئی۔ اُس نے احمد کو پکارتے ہوئے کہا۔

”احمد..... مجھے بچاؤ، مجھے پیڑ پر چڑھنا نہیں آتا“۔ احمد پیڑ پر سے ندیم کی بے بسی کو خاموشی سے دیکھتا رہا۔ ندیم کو گھبراہٹ میں اور کچھ نہ سو جھا، وہ زمین پر لیٹ گیا۔ آنکھیں بند کر کے اپنی سانسیں روک لی۔ ایسا لگ رہا تھا، جیسے وہ مردہ ہو، ریپھ نے قریب آ کر ایک لمحہ کے لیے اسے سونگھا اور آگے بڑھ گیا۔ تھوڑی دیر کے بعد ندیم نے ادھ کھلی آنکھوں سے دیکھا کہ ریپھ جا چکا ہے۔ اس کی جان میں جان آئی۔ وہ کپڑے جھاڑتے



ہوئے اُٹھ کھڑا ہوا اور احمد کی طرف دیکھنے لگا۔ احمد کی بے وفائی سے اسے بہت دُکھ ہوا۔

اسے یہ توقع نہیں تھی کہ احمد مصیبت کی گھٹری میں اسے اکیلا چھوڑ دے گا۔

امد نے جب دیکھا کہ ریپھ جاچکا ہے تو وہ پیڑ سے نیچے اُتر آیا اور ندیم سے کہنے لگا۔

”شکر ہے کہ نیچ گئے، لیکن یہ تو بتاؤ کہ ریپھ تمہارے کان میں کیا کہہ رہا تھا۔“

ندیم مسکرا کر بولا: ”ریپھ مجھ سے کہہ رہا تھا کہ دوست وہی ہے جو مصیبت میں کام آئے۔“



۱۔ پڑھیے اور صحیح ہیے:

ایکسکرشن : سیر سپاٹا، پلنک

پھولے نہ سانا : بہت خوش ہونا

ایک جان دو قالب : ایک جان دو جسم، گہرے دوست

تفریح : ہواخوری، سیر

صحت افزا : صحت بخش

بے بسی : بے اختیاری، مجبوری

جان میں جان آنا : خوش ہونا، چیز آ جانا، تسلی ہو جانا



۲۔ سوچیے اور بتائیے

- ☆ لڑکے ایکسکرشن کے لیے کہاں گئے؟
- ☆ پہلگام کیوں مشہور ہے؟
- ☆ احمد نے ریپھر کو دیکھ کر کیا کیا؟
- ☆ ندیم کو احمد کے کس عمل سے دُکھ پہنچا؟

۳۔ ذیل کے محاوروں کو جملوں میں استعمال کیجیے

نوت: اُستاد مثالوں سے بچے کو محاورے کے معنی سمجھائیے
پھولے نہ سانا، ایک جان دو قلب، جان میں جان آنا

۴۔ مناسب لفظوں سے خالی جگہیں پُر کیجیے:

(دوست/ دشمن)	احمد اور ندیم تھے
(بلند/ صحت افزا)	پہلگام کشمیر کا ایک مقام ہے۔
(چھوڑ/ جھٹک)	احمد نے ندیم کا ہاتھ فوراً دیا۔
(کام آئے، کام نہ آئے)	دوست وہی ہے جو مصیبت میں ۔

۵۔ اپنے دوست کے متعلق پانچ جملے لکھیے



۶. مثال دیکھ کر الفاظ بنائیے

مثال	بے	+	بسی	=	بے	بے	بسی
			خودی	=			
			حسی	=			
			دردی	=			
			جگری	=			
			کسی	=			

۷. ان مثالوں پر غور کیجیے

☆ احمد دوڑ رہا ہے

☆ سونو پڑھتا ہے

☆ راجا خط لکھ رہا ہے

فعل وہ کلمہ ہے جس میں کسی کام کا کرنا، ہونا یا سہنا پایا جائے، مثلاً اوپر کے جملوں میں احمد دوڑنے کا، سونو پڑھنے کا اور راجا خط لکھنے کا کام کر رہا ہے۔

درج ذیل جملوں میں سے فعل تلاش کیجیے

احمد زمین پر لیٹ گیا۔ وہ کانپ رہا تھا۔ ریچھ نے اُسے سوگھا۔ بچے بھاگ رہے تھے۔ ندیم نے کہا ہم گھر جائیں گے۔ ریچھ واپس جا رہا تھا۔



بابا غلام شاہ بادشاہ رحمۃ اللہ علیہ

بابا غلام شاہ بادشاہ کا اصلی نام سید غلام علی شاہ تھا۔ آپ کی ولادت ضلع راولپنڈی، تحصیل چکوال کے مشہور گاؤں سیداں، کسرائی میں ۳۳۷۱ء میں ہوئی تھی۔ آپ کا خاندان انتہائی شریف اور دیندار تھا۔ آپ کے والد سید محمد ادریس بہت بڑے روحانی بزرگ تھے۔ ان کی زیارت سیداں کے گاؤں میں واقع ہے۔

بابا غلام شاہ بادشاہ کا میلان بچپن سے ہی دینی اور روحانی معاملات کی جانب تھا۔ والد صاحب نے آپ کو سید عبدالطیف جو امام برڑی کے نام سے بھی جانے جاتے ہیں کی تربیت میں رکھا۔ امام برڑی کی تربیت نے آپ کے روحانی کمالات کو جلا بخشی۔ اپنے پیر و



مرشد کے حکم کی تعیل کرتے ہوئے بابا غلام شاہ بادشاہ نے اپنے وطن سے سفر ہجرت شروع کیا۔ راستے میں کئی مقامات پر قیام کرنے کے بعد ۱۸۰۷ء میں شاہدرہ شریف پہنچے۔

شاہدرہ شریف ریاست جموں و کشمیر کے سرحدی ضلع راجوری کے عین شمال میں واقع ایک قصبہ ہے۔ سطح سمندر سے اس مقام کی بلندی ۵۰۰ فٹ ہے۔ ریاست کی سرماںی راجدھانی جموں سے اس مقام کی مسافت ۱۸۱ کلومیٹر ہے۔ دو پختہ سڑکوں کو شاہدرہ شریف تک رسائی دی گئی ہے۔ ایک سڑک پونچھ اور سرن کوٹ کی طرف سے ڈیرہ گلی اور تھنہ منڈی سے ہوتے ہوئے شاہدرہ شریف پہنچتی ہے۔ دوسری سڑک جموں سے راجوری اور راجوری سے تھنہ منڈی ہوتے ہوئے شاہدرہ شریف پہنچ جاتی ہے۔ جموں سے شاہدرہ شریف کا راستہ زائرین کو پہاڑی سلسلے کے دل کش منظر سے محفوظ کرتا ہے۔ شمال میں ڈیرہ گلی، چمری گلی اور نیزہ پہاڑ حسین منظر پیش کرتے ہیں۔ اسی علاقے سے بابا صاحب علیہ الرحمہ راجوری میں داخل ہوئے تھے۔ یہاں کا ہر موسم لا جواب اور دلپذیر ہوتا ہے۔ فطرت کی رنگارنگیوں سے مالا مال علاقے کے مناظر دیکھنے کے لا اُق ہیں۔ زیارت شریف کا سبز رنگ کا گنبد انگوٹھی کے گنینے کی طرح چمکتا ہوا نظر آتا ہے۔ زیارت کے آس پاس ڈھائی سو کنال اراضی ہے۔ ریاستی محکمہ سیاحت نے اس علاقے کو سیاحوں اور زائرین کے لیے باعثِ کشش بنادیا ہے۔

زیارت کے قرب و جوار میں زائرین کے لیے لنگر خانہ، مہمان خانہ اور چند عمارتیں تعمیر کی گئیں ہیں۔ ایک چھوٹا سا بازار بھی ہے۔

بابا غلام شاہ بادشاہ نے ۱۸۰۷ء کا عرصہ شاہدرہ شریف میں عبادت و ریاضت



میں گزارا۔ آپ نے ۱۸۰۸ء میں انتقال فرمایا۔ آپ نے متعدد کرامتیں ظاہر کیں۔ بلا امتیاز مذہب و ملت، دُور دُور سے لوگ یہاں آتے ہیں اور روحانی فیض حاصل کرتے ہیں۔ بابا غلام شاہ بادشاہ کے نام پر دھنور راجوری میں ایک یونیورسٹی قائم کی گئی ہے جہاں جدید تقاضوں کے مطابق مختلف سائنسی اور تکنیکی مضامین کی تعلیم دی جا رہی ہے۔



۱. پڑھیے اور سمجھیے

ولادت : پیدائش

امام : مسلمانوں کا پیشووا، نماز پڑھانے والا

حیات : زندگی

پیرو مرشد : جس کے دست پر بیعت کی ہو

ہادی - رہنماء - استاد

تعمیل : عمل کرنا



مسافت : فاصلہ

زائرین : زیارت کرنے والے

دل کش : دل کو کھینچنے والا

اراضی : زمین۔ ارض کی جمع

جدید تقاضے : نئے تقاضے۔ نئی ضرورتیں

بلا امتیاز : بغیر کسی تمیز کے

متعدد : کئی ایک یا زیادہ

۲. سوچیے اور بتائیے

☆ بابا غلام شاہ بادشاہ کا اصلی نام کیا ہے؟

☆ بابا غلام شاہ بادشاہ کب پیدا ہوئے؟

☆ بابا غلام شاہ بادشاہ کس سن میں شاہدرہ شریف پہنچے؟

☆ جموں سے شاہدرہ شریف تک کتنا فاصلہ ہے؟

☆ بابا غلام شاہ بادشاہ کے نام پر یونیورسٹی کا قیام کس جگہ ہوا؟

☆ بابا غلام شاہ بادشاہ دن رات کس کام میں مشغول رہتے تھے؟

۳. دیے گئے الفاظ کی مدد سے خالی جگہوں کو پُر کیجیے

راولپنڈی۔ راجوری۔ سید محمد ادریس۔ ۱۸۱ کلومیٹر۔ نیزہ پہاڑ



☆ بابا غلام شاہ کے والد کا نام تھا۔

☆ بابا غلام شاہ سے گزر کر شاہدیرہ شریف میں داخل ہوئے۔

☆ بابا غلام شاہ سے ہجرت کر کے راجوری (شاہدیرہ شریف) آئے۔

☆ جموں سے شاہدیرہ شریف تک کی مسافت ہے۔


☆ زیارت شاہدیرہ شریف ریاست جموں و کشمیر کے ضلع میں واقع ہے۔

۲. واحد کے جمع اور جمع کے واحد لکھیے

جمع	واحد	جمع	واحد	
شجر	شجر	خبر	خبر	مثال
بصر			ثرم	
اثر			سر	

۵. درج ذیل کالم الف، کو کالم ب، کے ساتھ ملائیے

الف	ب
۱۷۳۳ء	بابا غلام شاہ بادشاہ کا انتقال ہوا
۱۷۶۷ء	بابا غلام شاہ بادشاہ پیدا ہوئے
۱۸۰۸ء	شاہدیرہ شریف سطح سمندر سے اوپر واقع ہے
۷۵۰۰ فٹ	بابا غلام شاہ بادشاہ شاہدیرہ شریف پہنچے



سدھ مہادیو

سدھ مہادیو صوبہ جموں کے اہم ترین تیرتھ استھانوں میں سے ایک ہے۔ یہاں کا شیو مندر ماتا ویشنودیوی کی گپھا کی ہی طرح بہت مقدس مانا جاتا ہے۔ یہ پُر فضا پہاڑی گاؤں آثارِ قدیمہ کے اعتبار سے بھی خاص اہمیت کا حامل ہے۔

سدھ مہادیو کو جانے والا راستہ ایک چھوٹے سے قصبے چنینی سے ہو کر جاتا ہے۔ تاریخی اہمیت کا حامل یہ قصبہ جموں سرینگر قومی شاہراہ کے کنارے پر واقع ہے۔ یہاں کا تاریخی قلعہ نما محل صوبہ جموں کے چند اہم آثارِ قدیمہ میں شمار ہوتا ہے۔ افسوس یہ محل اب کھنڈر میں تبدیل ہو چکا ہے۔

سدھ مہادیو انتہائی خوب صورت پہاڑی گاؤں ہے۔ یہاں کے پُر سکون ماحول میں عجیب طرح کی ڈھنی اور روحانی آسودگی کا احساس ہوتا ہے۔



کہا جاتا ہے کہ اس مقام کا نام بھگوان شیو کے ایک پرم بھگت سدھایت کے نام پر سدھا دیو پڑا۔ جو اپنے پچھلے جنم میں ”آسر“ تھا۔ ایک دن وہ اپنے اصلی روپ میں بھگوان شیو اور دیوی اُما کے درشنوں کے لیے یہاں آیا۔ اس بھیانک شکل و صورت والے ”آسر“ کو دیکھ کر دیوی اُما کی چیخ نکل گئی۔ سماں میں بیٹھے شیو جی نے جب یہ چیخ سنی تو اپنا ترشول سدھایت پر دے مارا۔ ترشول کا یہ واراس کے لیے مہلک ثابت ہوا۔ آخری سانسیں لیتے ہوئے یہ بھگت، بھگوان کا نام جینے لگا۔ یہ سُن کر بھگوان شیو کو نہایت افسوس ہوا۔ وہ سماں چھوڑ کر اس کے پاس آئے اور اسے دوبارہ زندگی کا ورдан دینے کی پیش کش کی، سدھایت نے پر ارتھنا کی کہ ”اے بھگوان مجھے مرنے دیجیے تاکہ میں آپ کے ہاتھوں مرتیو پا کر مُلتی پراپت کر سکوں“۔ اُس کی پر ارتھنا سُن کر بھگوان شیو خوش ہوئے اور اسے وردان دیا کہ وہ جیون مرن کے چکر سے نجات پائے گا اور اس کا نام بھگوان کے نام سے پہلے لیا جائے گا۔ اس طرح اس مقام کا نام سدھا دیو پڑا۔

وہ ترشول جس سے سدھایت کو مارا گیا۔ تین حصوں میں بٹا ہوا آج بھی یہاں نصب ہے۔ مقامی لوگوں کا مانا ہے کہ یہ ترشول زمین میں اتنے گھرے گڑے ہوئے ہیں کہ اندازہ کرنا مشکل ہے اور ان کے بارے میں عوام میں یہ اعتقاد ہے کہ جو کوئی انہیں اکھاڑنے کی کوشش کرے گا اس پر مہادیو کا قہر نازل ہوگا۔

سدھا دیو سے تین کلومیٹر مغرب میں ”گوری کند“ نام کا ایک مقدس چشمہ ہے۔ کہا جاتا ہے کہ بھگوان شیو کو پانے کے لیے دیوی اُمانے یہاں بارہ برس تپسیا کی تھی۔ دوران تپسیا وہ اسی کند میں اشنان کیا کرتی تھی۔ دیوک ندی جسے اس علاقے میں گنگا کی طرح



مقدس و متبرک مانا جاتا ہے اسی کند سے نکلتی ہے۔ اسی لیے سدھ مہادیو کے میلے میں آنے والے یاتری پاک ہونے کے لیے اس کنڈ میں ضرور اشناں کرتے ہیں۔ وہ گپھا جس میں دیوی ”آما“ نے تپسیا کی تھی اسی مندر کے احاطے میں موجود ہے۔ مندر کے پاس ہی ماں دُرگا کا ایک سو سال پُرانا مندر ہے جسے چینی کے راجا کرن نے بنوایا تھا۔ سدھ مہادیو اپنی انہی تاریخی خصوصیات کی بدولت تمام ریاست میں مشہور و معروف مقام کی حیثیت کا حامل بن چکا ہے، کشمیر وادی یا ماتا ویشنو دیوی کی یاترا پر آئے ہوئے یاتری سدھ مہادیو کی زیارت کرنا بھی اپنے لیے اہم سمجھتے ہیں۔

۱۔ پڑھیے اور مجھے



مقام	:	استھان
پاک - متبرک	:	مقدس
پُرانی تاریخی عمارتیں	:	آثارِ قدیمہ
روح کا اطمینان	:	روحانی آسودگی
ہلاک کرنے والا - مارڈالنے والا	:	مُہلک
موت	:	مرتیو
نجات	:	مُکتی
ملنا - حاصل ہونا - پانا	:	پر اپت ہونا
قول - انعام	:	ورдан
گاڑھنا - قائم کرنا	:	نصب کرنا
عبادت	:	تپسیا
نہانا	:	اشنان کرنا
تالاب - چشمہ - باولی	:	کنڈ
المقدس - برکت والا - پاک	:	متبرک
سب سے بڑا بھگت	:	پرم بھگت
راکشس	:	اسُر



۲. سوچئے اور بتائیئے:

سدھ مہادیو کیا اہمیت ہے؟ ☆

اس گاؤں کا نام سدھ مہادیو کیسے پڑا؟ ☆

سدھایت کو کس ہتھیار سے مارا گیا؟ ☆

بھگوان شیو کو پانے کے لیے دیوی امانے کیا کیا؟ ☆

ماں ڈرگا کا مندر کس نے بنایا تھا؟ ☆

۳. مندرجہ ذیل الفاظ سے جملے بنائیئے:

تیرتھ - مقدس - گھنٹرات - بھیانک - سماں - یاتری - مہلک

۴. نیچے دیے گئے سوالات کے جوابات ٹپیل میں سے تلاش کیجیے

سدھ مہادیو کس صوبے میں واقع ہے؟ ☆

ہماری ریاست کا نام کیا ہے؟ ☆

جموں شہر کو کس نے بسایا؟ ☆

ہماری سرمائی راجدھانی کون سی ہے؟ ☆

جامبولوجن نے جموں شہر بسایا

ہماری ریاست کا نام جموں و کشمیر ہے

ہماری سرمائی راجدھانی جموں ہے

سدھ مہادیو جموں صوبے میں واقع ہے



۵. واحد کے جمع لکھیے

..... راستہ صوبہ علاقہ

۶۔ وہ اسم جو مصدر سے بنایا گیا ہوا سم مشتق کہلاتا ہے۔ مثلاً پڑھائی، جانے والا، روتا ہوا، بچت، کھانے والی۔

مثال دیکھ کر دیے گئے ہر ایک مصدر سے دو دو مشتقات بنائیں۔

مثال	پڑھنا	پڑھنے والا	پڑھائی
دھوننا
لڑنا
کھانا
دوڑنا



اعادہ، سبق ۵، ۶، ۷، ۸:

آموزشی ماحصل وہ آله ہے جس سے اُن حصولیا بیوں کا اندازہ ہوتا ہے جو طالب علموں کو پانچویں جماعت میں آئی چاہیے۔ اس اعادہ کے ذریعے اُن ہی حصولیا بیوں کا اندازہ لگانا مقصد ہے

I. درج ذیل جوابات کے لیے سوالات بنائیے:

- (الف) کشمیر اولیاؤں، عارفوں، عابدوں، ادیبوں اور شاعروں کی سرزی میں ہے
- (ب) پہلگام اپنی خوبصورتی اور آب و ہوا کے لیے دنیا بھر میں مشہور ہے
- (ج) شاہدرہ شریف جموں و کشمیر کے سرحدی ضلع راجوری کے عین شمال میں واقع ہے
- (د) ہماری ریاست کی سرمائی راجدھانی جموں ہے

II. ذیل کے محاوروں کو جملوں میں استعمال کیجیے

پھولے نہ سانا۔ ایک جان دو قلب۔ جان میں جان آنا۔

III. کسی ایک موضوع پر دس جملے لکھیے

میرا دوست۔ شالیمار باغ۔ کمپیوٹر

IV. بنوٹ کے لحاظ سے اسم کی تین فرمیں ہیں:

جامد، مصدر اور مشتق

مثالیں دے کر ان کی تعریف کیجیے